



گورنر KATHY HOCHUL

فوری ریلیز کے لیے: 2026/1/23

گورنر HOCHUL نے اس ہفتے کے آخر میں شدید سردی اور موسم سرما کے طاقتور طوفان سے قبل ہنگامی حالت کا اعلان کر دیا

شمالی ملک میں جمعہ کو دوپہر 1 بجے سے ہفتہ شام 7 بجے سے انتہائی سردی کی نگرانیاں نافذ رہیں گی؛ جمعہ کی رات میں سردی کی شدت منفی 50 ڈگری تک جبکہ ہفتہ کی رات میں سردی کی شدت منفی 30 ڈگری تک محسوس ہو سکتی ہے

موسم سرما کا ایک بڑا طوفان اتوار کی صبح سے پیر تک نیو یارک کو متاثر کرے گا؛ نیو یارک سٹی، لانگ آئی لینڈ، ہڈسن ویلی، کیپیٹل ریجن، جنوبی سلسلہ، موباک ویلی، زیریں شمالی ملک، اور مرکزی نیو یارک کے کچھ حصوں میں 12-18 انچ تک برف پڑنے کا امکان ہے جبکہ مغربی نیو یارک اور بالائی شمالی ملک میں 6-12 انچ تک برفباری ہو سکتی ہے

گورنر کی ہدایت پر، ریاست کی اولین امدادی کاروائیاں کرنے والی ایجنسیوں نے کئی دنوں تک کاروائیاں کرنے کی تیاری کر لی ہے

گورنر نے نیو یارک سٹی کے خصوصی انتخابات کے لیے 3 فروری کی ابتدائی ووٹنگ کو اتوار، 25 جنوری اور پیر، 26 جنوری تک ملتوی کرنے کا اعلان کر دیا ہے

تمام غیر ضروری سرکاری ملازمین کو ہدایت کی گئی ہے کہ وہ پیر کے دن جہاں تک ممکن ہو اپنے گھروں سے کام کریں

نیو یارک کے باشندے موسم اور ایمرجنسی سے متعلق الرٹس کے لیے سائن اپ کرنے کے لیے 333111 پر ٹیکسٹ بھیج سکتے ہیں

گورنر Kathy Hochul (کیتھی ہوکل) نے انتہائی سردی اور موسم سرما کے ایک بڑے طوفان کی آمد کے پیش نظر آج ہنگامی حالت کا اعلان کر دیا جس سے اس ہفتے کے آخر میں پوری ریاست کے مختلف علاقے متاثر ہوں گے۔ شدید سردی کی لہر جمعہ کی رات کو داخل ہو رہی ہے، جبکہ پوری ریاست میں جمعہ اور ہفتہ کی رات میں درجہ حرارت منفی رہے گا۔ اتوار کی صبح سے موسم سرما کا ایک بڑا طوفان ریاست پر اثر انداز ہونا شروع ہو گا اور اسکا سلسلہ پیر تک جاری رہے گا، اور نیو یارک سٹی، لانگ آئی لینڈ، ہڈسن ویلی، کیپیٹل ریجن، جنوبی سلسلہ، موباک ویلی، زیریں شمالی ملک اور مرکزی نیو یارک کے کچھ حصوں میں 12 سے 18 انچ تک برف پڑنے کا امکان ہے۔ مغربی نیو یارک اور بالائی شمالی ملک میں چھ سے 12 انچ تک برف باری ہوگی۔

"نیو یارک میں سردیوں کا موسم کوئی ایسی چیز نہیں ہے جسے ہم سنبھال نہ سکیں، تاہم انتہائی سرد موسم کے ساتھ آنے والے خطرات کو سنجیدگی سے لینا بھی بہت اہم اور ضروری ہے،" گورنر Hochul (ہوکل) نے کہا۔ "نیو یارک کے باشندوں کو برفباری کے دوران سفر کرنے سے گریز کرنا چاہیے، خاص طور سے اس خطرے کے پیش نظر کہ وہ شدید سرد درجہ حرارت کی وجہ سے کہیں پھنس نہ جائیں۔ اگر آپ کے لیے سفر کرنا لازمی ہے، تو یقینی بنائیں کہ آپ نے اپنے سفر کے لیے کچھ اضافی وقت بھی رکھا ہو اور اپنی گاڑی میں کمبل، پانی، اور سنیکس جیسی ضروری

اشیاء بھی پیک کر لی ہوں۔ حفاظت ہمیشہ سب سے اہم ترجیح ہوتی ہے، چنانچہ یقینی بنائیں کہ آپ اس طوفان کا مقابلہ کرنے کے لیے پوری طرح تیار ہیں۔"

سب سے زیادہ برف باری والے علاقوں میں فی گھنٹہ دو انچ یا اس سے بھی زیادہ برف باری ہونے کا امکان ہے جس کی وجہ سے سڑکوں پر حد نگاہ کم ہو جائے گی۔ نیو یارک کے باشندوں کو برفباری کے دوران سفر کرنے سے گریز کرنا چاہیے، کیونکہ ڈرائیونگ کے لیے خطرناک حالات اور شدید سردی کا امتزاج بہت بڑا خطرہ ہوگا۔

اعلان کردہ ہنگامی حالت کے ایک جزو کے طور پر، گورنر Hochul (بوکل) نے نیو یارک سٹی میں 3 فروری کے خصوصی انتخابات کے لیے ہونے والی ابتدائی ووٹنگ کو بھی معطل کرنے کا اعلان کر دیا ہے جو اتوار 25 جنوری اور پیر 26 جنوری کو منعقد ہونی تھی۔ نیو یارک سٹی کے بورڈ آف الیکشنز (Board of Elections) کے ساتھ مل کر ریاست ابتدائی ووٹنگ کے باقی دورانیے کے اوقات میں توسیع کر رہی ہے تاکہ معطل کیے جانے والے اوقات کا ازالہ ہو سکے۔

برف باری اور آندھی کے لیے تیاریاں کرنے کے ساتھ ساتھ نیو یارک کے باشندوں کو چاہیے کہ وہ انتہائی سرد موسمی حالات اور موسم سرما کی بڑھتی ہوئی شدت سے پیدا ہونے والے ممکنہ خطرات سے بچاؤ کے لیے بھی اقدامات کریں۔ ریاستی ضابطے کے تحت، ایسی صورت میں کوڈ بلیو خود بخود نافذ ہو جاتا ہے جب بھی درجہ حرارت اور ہوا کے سرد جھکڑ 32 ڈگری سے کم ہو۔ سماجی خدمات کی ڈسٹرکٹس قانونی طور پر اس بات کی پابند ہیں کہ وہ بے گھر افراد کی پناہ گاہوں تک رسائی یقینی بنانے کے لیے ضروری اقدامات کریں اور پناہ گاہوں میں پناہ لینے کے اوقات میں اضافہ کر دیں۔ نیو یارک کے شہریوں کو چاہیے کہ وہ [محکمہ صحت \(Department of Health\) کی](#) [جانب سے سرد موسم کے متعلق تجاویز؛ فراہم ہونے والی ہائپو تھرمیا سے بچنے کے لیے اضافی تجاویز؛ کاربن مونو آکسائیڈ یوائزنگ کے متعلق معلومات؛ جنریٹرز کے صحیح استعمال کے بارے میں معلومات؛ اور موسم سرما میں ڈرائیونگ کی محفوظ تجاویز بھی ملاحظہ کریں۔](#)

ریاست نیو یارک کے محکمہ محنت (Department of Labor) کی جانب سے کارکنان اور آجروں کو تاکید کی جاتی ہے کہ وہ شدید سرد موسم میں بہترین حفاظتی طریقے اپنائیں، مثلاً:

- بیرون خانہ کام محدود کر دیں، گرم جگہوں پر مسلسل وقفے فراہم کریں، اور بیرون خانہ کام کو دن کے سب سے گرم اوقات میں شیڈول کریں۔
- پینے کے صاف پانی تک رسائی کو یقینی بنائیں۔
- گرم مشروبات پی کر جسم میں پانی برقرار رکھیں اور کیفین کے استعمال سے گریز کریں۔
- مناسب PPE پہنیں، جس میں کم از کم تین تہوں پر مشتمل کپڑے، دستانے یا مٹنز، موٹی جرابیں، سردی روکنے والے جوتے اور ایک ٹوپی، بوڈ یا ٹوپی کے اندر پہنا جانے والا گرم کور شامل ہوں۔

[سرد موسم میں کام کرنے کے بہترین طریقوں کے بارے میں مزید معلومات ملاحظہ کریں۔](#)

شدید سردی کی نگرانیاں، سرمائی طوفان کے انتباہات، اور موسم سرما کی ایڈوائزرز جاری کر دی گئی ہیں، چنانچہ نیو یارک کے باشندوں کو چاہیے کہ وہ اپنی مقامی پیشگوئیوں پر گہری نظر رکھیں اور نیشنل ویدر سروس (National Weather Service) کی جانب سے جاری کردہ تازہ ترین معلومات سے باخبر رہیں۔ موسم سے متعلق انتباہات کی مکمل فہرست کے لیے [نیشنل ویدر سروس کی ویب سائٹ](#) ملاحظہ کریں۔

نیو یارک کے باشندوں کو یہ امر بھی یقینی بنانا چاہیے کہ ان کے موبائل فونز پر حکومتی ہنگامی انتباہات فعال کیے ہوئے ہوں۔ انہیں لمحہ بہ لمحہ موسمی اور ہنگامی انتباہات کے لیے بھی سائن اپ کرنا چاہیے، جو وہ اپنے فون سے اپنی کاؤنٹی یا بورو کا نام 333111 پر ٹیکسٹ کر کے حاصل کر سکتے ہیں۔

[ایجنسی کی تیاریاں](#)

ڈویژن برائے وطن کی سلامتی اور ایمرجنسی کی خدمات ڈویژن کا دفتر برائے ہنگامی انتظام (Office of Emergency Management) اپنے مقامی ہم منصبوں کے ساتھ رابطے میں ہے اور مدد کی درخواستوں پر فوری کارروائی کرنے کے لیے تیار ہے۔ ریاستی ذخائر حسب ضرورت

ہنگامی امدادی آلات اور ترسیلات کی تعیناتی کے لیے تیار ہیں۔ سٹیٹ واچ سینٹر (State Watch Center) جو نیو یارک کا 7/24 کام کرنے والا انتہائی مرکز ہے، طوفان کے راستے اور پوری ریاست پر مرتب ہونے والے اسکے اثرات کی کڑی نگرانی کر رہا ہے۔

محکمہ ذرائع آمد و رفت (Department of Transportation)

ریاست کا محکمہ ذرائع آمد و رفت موسم کی صورتحال کی مسلسل نگرانی کر رہا ہے اور پوری ریاست میں دستیاب 3,692 سپروائزر اور آپریٹروں کے ساتھ امدادی کاروائیوں کے لیے تیار ہے۔ فی الحال علاقائی عملہ برف اور انجماد کے خلاف اقدامات اور تیاریوں میں مصروف ہے۔ اس موسمی صورتحال کے دوران تمام رہائشی مقامات پر امدادی کارروائیوں اور صفائی کے ترجیحی کاموں کے لیے عملہ 7/24 دستیاب رہے گا۔

برف اور انجماد کے تمام دستیاب آلات کام کرنے کے لیے تیار حالت میں ہیں۔ اس بیڑے کے مکینک متاثرہ علاقوں میں واقع تمام اہم رہائشی مقامات پر چوبیس گھنٹے اور ہفتے کے ساتوں دن مرمت کے کام انجام دیں گے اور ٹرکوں کو سڑک پر چلنا ہوا رکھیں گے۔ ریاست بھر کے سازوسامان کے اعداد و شمار حسب ذیل ہیں:

- برف ہٹانے والے 1,624 بڑے ٹرک
- 148 درمیانی ڈیوٹی والے پلوں
- 52 ٹو پلوں
- 337 بڑے لوڈرز
- 37 سنو بلونرز

ہنگامی صورتحال میں تبدیلی کے علاوہ اضافی وسائل کی ضرورت کا بھی دوبارہ جائزہ لیا جاتا رہے گا۔ سفر کے بارے میں تازہ ترین معلومات کے لیے، گاڑی سوار 511 پر کال کریں یا ریاست نیو یارک کا ٹریفک اور سفری معلومات کا سرکاری وسیلہ <https://www.511ny.org>، ملاحظہ کریں۔

تھرووے اتھارٹی (Thruway Authority)

تھرووے اتھارٹی 685 دستیاب آپریٹروں اور سپروائزر کے ذریعے امدادی کاروائیوں کے لیے تیار ہے۔ پوری ریاست میں آلات اور ساز و سامان کی تعداد اور وسائل حسب ذیل ہیں:

- 345 بڑے اور درمیانی ڈیوٹی والے پلو ٹرک
- 10 ٹو پلوں
- 65 لوڈرز
- +114,000 ٹن نمک فوری دستیاب ہے

تھرووے پر گاڑیاں چلانے والوں اور ان میں سوار افراد کو سردیوں کی موسمی صورتحال سے آگاہ کرنے کے لیے متفرق پیغامات والے اشاروں اور سوشل میڈیا (یعنی X اور Facebook) کا استعمال کیا جا رہا ہے۔

سڑکوں پر گاڑی چلانے والے تمام افراد کی یاد دہانی کروائی جاتی ہے کہ سنو پلوں 35 میل فی گھنٹہ کی رفتار سے سفر کرتے ہیں جو کہ بہت سی صورتوں میں رفتار کی مقررہ حد سے کم ہوتی ہے اور اس سے یہ امر یقینی بنایا جاتا ہے کہ جو نمک چھڑکا جا رہا ہے وہ ڈرائیونگ لینز پر موجود رہے اور سڑک کے اطراف میں ادھر ادھر نہ بکھر جائے۔ موٹر گاڑی چلانے والوں کے لیے سب سے محفوظ جگہ برف ہٹانے والے پلوں کے پیچھے رہنا ہے جہاں سڑک صاف ہوتی ہے اور وہاں سے برف ہٹائی جا چکی ہوتی ہے۔

تھرووے اتھارٹی نے گاڑی چلانے والوں کو اپنی [موبائل ایپ](#) ڈاؤن لوڈ کرنے کی ہدایت کی ہے جو کہ iPhone اور Android ڈیوائسز دونوں پر مفت میں دستیاب ہے۔ یہ ایپ موٹر گاڑی چلانے والوں کو ٹریفک کی لمحہ بہ لمحہ معلومات، لائیو ٹریفک کیمروں، اور دوران سفر راستہ تلاش کرنے کی معاونت تک براہ راست رسائی فراہم کرتی ہے۔ گاڑیوں میں سفر کرنے والے تھرووے پر [TRANSalert](#) کی ای میلز کے لیے سائن اپ کر کے اور X پر [ThruwayTraffic@](#) کو فالو کر کے ٹریفک کی تازہ ترین صورتحال جان سکتے ہیں۔

عوامی خدمت کا محکمہ (Department of Public Service)

ریاست نیو یارک کا عوامی خدمت کا محکمہ اپنے زیر انتظام بجلی کی کمپنیوں کے ساتھ مصروف عمل ہے تاکہ جھیل

کے اثر سے ہونے والی متواتر برفیاری اور آنے والی برفیاری اور شدید سردی کے لیے بروقت اور مناسب تیاری اور ردعمل کو یقینی بنایا جا سکے۔ محکمے کی ترجیح یہی ہے کہ نیو یارک کے باشندوں کے لیے بجلی کی قابل اعتماد اور مستحکم ترسیل جاری رہے جس کے لیے یوٹیلٹیز کی تیاری اور بجلی کی کسی ممکنہ بندش پر فوری کارروائی کرنے کے حوالے سے ریگولٹری نگرانی برقرار رکھی جا رہی ہے۔

نیو یارک کی یوٹیلٹیز کے پاس فی الوقت تقریباً 5,500 کارکنان دستیاب ہیں جو ضرورت پڑنے پر پوری ریاست نیو یارک میں نقصانات کا تخمینہ لگانے، امدادی کارروائیاں کرنے، مرمتیں کروانے، اور بحالی کے کاموں میں مصروف رہتے ہیں۔ محکمے کا عملہ اس پورے عرصے کے دوران یوٹیلٹیز کے کام پر نظر رکھے گا اور یہ امر یقینی بنائے گا کہ یوٹیلٹیز سب سے زیادہ متاثر ہونے والے علاقوں میں مناسب تعداد میں عملہ تعینات کر کے انہیں وہاں منتقل کریں۔

محکمے کے پاس موسم سرما کی تیاریوں سے متعلق مزید معلومات بھی دستیاب ہیں، جن میں موسم سرما میں بحفاظت رہنے اور صارفین کے لیے دستیاب موجودہ حفاظتیں شامل ہیں جو یہاں دستیاب ہیں: [سردیوں کی تیاری | عوامی خدمت کا محکمہ](#)۔ عوام الناس سے گزارش ہے کہ وہ اپنی یوٹیلٹی سے متعلق کسی بھی شکایت یا خدشے کی صورت میں [محکمے کے دفتر برائے خدمات صارفین](#) سے رابطہ کریں۔

نیو یارک ریاستی پولیس

ریاستی پولیس (State Police) نے موسم کی پیشگوئی پر کڑی نگاہ رکھی ہوئی ہے، اور جوں جوں نیو یارک میں موسم سرما داخل ہو رہا ہے وہ ہمارے ریاستی اور مقامی شراکت داروں کے ساتھ باہم مل کر کام کرنے میں مصروف ہے۔ طوفان کی شدت بڑھنے کے ساتھ متاثرہ علاقوں میں اضافی گشت بھی تعینات کیے جائیں گے اور ماہر یونٹس اور ساز و سامان بھی تیار رکھا جائے گا، تاکہ موسم کی وجہ سے پیدا ہونے والی کسی بھی ہنگامی صورتحال میں فوری امدادی کارروائیاں کی جا سکیں۔

محکمہ تحفظ ماحولیات (Department of Environmental Conservation, DEC)

محکمہ تحفظ ماحولیات (DEC) کا ہنگامی صورتحال سے نمٹنے کا عملہ، ماحولیاتی تحفظ کی پولیس کے افسران، فاریسٹ رینجرز اور مقامی عملہ تیار ہیں اور موسم کی پیشین گوئیوں کی مسلسل نگرانی کر رہے ہیں۔ شراکت دار ایجنسیوں کے ساتھ کام کرتے ہوئے DEC تیز آندھیوں، جما دینے والی بارش، برفیاری، اور برف کے ممکنہ اثرات کی تیاری کے لیے اولین امدادی کارکنان سمیت تمام دستیاب اثاثوں کو ہدف شدہ علاقوں میں تعینات کرنے کی خاطر وسائل مربوط کرنے کے لیے تیار ہے۔

DEC کی جانب سے برف ہٹانے اور ٹھکانے لگانے کے ذمہ دار کارکنان کو یاد دہانی کروائی گئی ہے کہ وہ بہترین انتظامی طریقوں پر عمل کریں تاکہ سیلاب روکنے میں بھی مدد ملے اور پانی کے معیار کو متاثر کرنے والے اجزاء جو برف میں موجود ہوتے ہیں مثلاً نمک، ریت، تیل، ملبے اور فضلے وغیرہ کے پانی میں ملنے کا امکان بھی کم سے کم کیا جا سکے۔ مقامی نالوں اور ندیوں میں برف کو ٹھکانے لگانے سے برف کے ڈیم بن سکتے ہیں، جو سیلاب کا سبب بن سکتے ہیں۔ برف ہٹانے والے سرکاری اور نجی آپریٹرز کو موسم سرما کے طوفانوں کے دوران اور بعد میں ان حفاظتی عوامل سے باخبر رہنا چاہیے۔ اضافی معلومات [ٹویژن آف واٹر ٹیکنیکل اینڈ آپریشنل گائیڈنس سیریز: اسنو ڈسپوزل \(Division of Water Technical and Operational Guidance Series: Snow Disposal\)](#)۔

ہانیکنگ کے دوران حفاظت

ایڈیروٹیکس، کیٹ اسکلز، اور دیگر دور دراز علاقوں میں غیر متوقع موسم سرما اور طوفانوں سے متغیر حالات پیدا ہو سکتے ہیں۔ موسم سرما کا ایک محفوظ تجربہ یقینی بنانے کے لیے وہاں جانے والے سیاحوں کو برف، انجماد، اور شدید ٹھنڈ سے بچاؤ کے لیے مناسب لباس اور ساز و سامان کے ساتھ تیاری کرنی چاہیے۔ تمام تر ایڈیروٹیکس میں برف کی گہرائی زیادہ ہوتی ہے، جس دوران ہائی پیکس کے علاقے اور 3,000 فٹ سے زیادہ بلند دوسرے پہاڑوں پر سب سے گہری برف پڑتی ہے۔ کم اونچائی والی ٹریلز پر برف، انجماد اور کیچڑ جیسے ملے جلے حالات پائے جاتے ہیں، بشمول کیٹسکل پہاڑوں کی بہت سی ٹریلز پر جہاں برفیلی ٹریلز جیسے حالات کے امکانات پائے جاتے ہیں۔

دور دراز علاقوں میں سیاحوں کو چاہیے کہ [Hike Smart](#) کا استعمال کریں اور درست حفاظتی رہنما ہدایات پر عمل کریں۔ اپنے دوروں کی منصوبہ بندی موزوں طور پر کریں۔ کسی بھی ہنگامی صورتحال میں 1-833-NYS-RANGERS کو کال کریں۔ چونکہ کچھ جنگلات کے رینجرز سے مدد کی درخواست کرنے کے لیے [1-833-NYS-RANGERS](#) کو کال کریں۔ چونکہ کچھ آبی گزرگاہیں منجمد دکھائی دے سکتی ہیں، لہذا DEC کی جانب سے بیرونی سرگرمی کے شائقین کو مشورہ دیا جاتا ہے کہ باہر نکلنے سے پہلے [برف میں حفاظت کی رہنما ہدایات](#) کا جائزہ لیں۔

ہائیکرز کے لیے ہدایت ہے کہ وہ زیادہ بلندی پر واقع تمام پگنڈٹیوں، نیز بڑے طوفانی واقعات کے دوران دریاؤں اور آبی چشموں سے گزرنے والی پگنڈٹیوں پر جانے سے عارضی طور پر اجتناب کریں۔ ہائیکرز کو ترغیب دی جاتی ہے کہ وہ پگنڈٹیوں کی صورتحال، سڑکوں کی موسمی بندش اور تفریح سے متعلق عمومی معلومات کے بارے میں اپ ڈیٹ کے لیے DEC کے ویب پیجز دیکھیں۔

شدید موسم کے دوران DEC بیرونی سرگرمیوں میں حصہ لینے والوں سے درخواست کرتا ہے کہ وہ بیرونی سرگرمی کے اپنے ہر منصوبے کو مؤخر کرنے پر غور کریں۔ فراسٹ ہائٹ صرف 10 منٹ میں واقع ہو سکتا ہے اور امدادی کاروائیوں کے دوران پیدل سفر کرنے والے اور اولین امدادی کارکنان خطرے میں پڑ سکتے ہیں۔ اگر آپ کا ارادہ باہر نکلنے کا ہے تو مکمل تیاری کے ساتھ نکلیں اور سرمائی ہائیکنگ کے متعلق ہماری حفاظتی ہدایات پر عمل کریں: [موسم سرما میں ہائیکنگ کے دوران حفاظت](#)

پارکس، تفریح اور تاریخی تحفظ کا دفتر (Office of Parks, Recreation and Historic Preservation)

ریاست نیو یارک کے باغات کی پولیس (New York State Park Police) اور باغات کا عملہ ہوشیار ہے اور موسمی صورتحال اور اسکے اثرات پر نظر رکھے ہوئے ہے۔ طوفان کے ردعمل میں استعمال کرنے کے لیے ردعمل والے آلات میں ایندھن ڈلوایا جا رہا ہے، جانچ کی جا رہی ہے اور تیار کیا جا رہا ہے۔ پارکوں میں جانے والوں کو چاہیے کہ وہ پارک کے اوقات کار، کھانے اور بند ہونے کے اوقات سے متعلق تازہ ترین اپ ڈیٹس کے لیے [parks.ny.gov](#) پر جائیں، مفت [NY State Parks Explorer](#) موبائل ایپ دیکھیں، یا اپنے مقامی پارک آفس کو کال کریں۔

میٹروپولیٹن ٹرانسپورٹیشن اتھارٹی (Metropolitan Transportation Authority, MTA)

میٹروپولیٹن ٹرانسپورٹیشن اتھارٹی محفوظ اور قابل اعتماد سروس یقینی بنانے کے لیے موسم کی صورتحال کی کڑی نگرانی کر رہی ہے۔

MTA کے ملازمین اور عملہ نمک چھڑکنے، جن پلیٹ فارموں اور سیڑھیوں پر برف جم گئی ہو انہیں صاف کرنے، اور سگنلوں، سوئچوں اور تھرڈ ریل کو فعال رکھنے اور طوفانی موسم سے پیدا ہونے والی کسی بھی مشکل صورتحال سے نمٹنے کے لیے پوری طرح تیار ہیں۔ جن کاموں کی منصوبہ بندی ہو چکی ہے انہیں طوفان کے دوران ملتوی کر دیا جائے گا۔

صارفین سے گزارش ہے کہ وہ سروس کے تازہ ترین اپ ڈیٹس کے لیے [mta.info](#) ملاحظہ کریں اور سسٹم میں نقل و حرکت کے دوران مکمل احتیاط برتیں۔ صارفین کو چاہیے کہ ٹیکسٹ یا ای میل کے ذریعے فوری سروس الرٹس کے لیے بھی سائن اپ کریں۔ یہ انتباہات MTA ایپ یا TrainTime ایپ کے ذریعے بھی دستیاب ہیں۔

پورٹ اتھارٹی (Port Authority)

پورٹ اتھارٹی آف نیو یارک اینڈ نیو جرسی موسم کے حالات پر گہری نظر رکھے ہوئے ہے اور تیاریوں میں ایئرپورٹ کے ٹرمینل آپریٹرز اور ایئرپورٹ کے دیگر کے شراکت داروں کے ساتھ باہم مل کر کام کر رہی ہے۔ پروازوں سے سفر کرنے والوں کو چاہیے کہ وہ ایئرپورٹ روانہ ہونے سے قبل اپنی پروازوں کے بارے میں تازہ ترین معلومات حاصل کرنے کے لیے اپنی ایئر لائنز سے رابطہ کریں یا [فیڈرل ایوی ایشن ایڈمنسٹریشن \(Federal Aviation Administration\)](#) کی ویب سائٹ پر ایسے FAA پروگراموں کے متعلق معلومات دیکھ لیں جن سے روانگی یا آمد سے قبل ان کے ایئرپورٹ کے فلائٹ آپریشنز متاثر ہو سکتے ہوں۔ پورٹ اتھارٹی کے چھ پُلوں اور

سرنگوں کا استعمال کرنے والے گاڑی سواروں سے گزارش ہے کہ وہ [ای میل الرٹس](#) کے لیے سائن اپ کریں اور اپنے سفر کے لیے کچھ اضافی وقت رکھ لیں۔ مڈ ٹاؤن بس ٹرمینل (Midtown Bus Terminal) استعمال کرنے والے [MyTerminal](#) ایپ سے لمحہ بہ لمحہ تازہ ترین معلومات حاصل کر سکتے ہیں یا سروس میں تبدیلی کی اطلاعات کے لیے اپنے بس کی ریڈرز سے براہ راست رجوع کر سکتے ہیں۔ PATH پر سفر کرنے والے PATH کی موبائل ایپ [RidePATH](#) کے ذریعے ترین سروس کی معلومات حاصل کر سکتے ہیں۔

موسم سرما میں ڈرائیونگ کے لیے حفاظتی تجاویز

- اپنے مقامی علاقے اور ان علاقوں کی پیشین گوئیوں پر نگاہ رکھیں جہاں آپ سفر کر رہے ہیں۔
- غیر ضروری سفر سے پرہیز کریں۔
- اگر آپکو سفر کرنا انتہائی ضروری ہے تو دوران سفر یقینی بنائیں کہ آپ کی کار میں بقائے حیات کا سامان کمبل، بیلچہ، ٹارچ اور اضافی بیٹریز، اضافی گرم کپڑے، ٹائروں کی چینز، بیٹری بوسٹر کیبلز کا سیٹ، فوری توانائی کی حامل خوراکیں اور ہنگامی فلیگ کے طور پر استعمال کرنے کے لیے چمکدار رنگ کے کپڑوں کے ذخیرے موجود ہوں۔
- اگر آپ کے پاس سیل فون یا دو طرفہ ریڈیو سیٹ جیسا کوئی اور مواصلاتی آلہ استعمال کے لیے موجود ہے تو اسکی بیٹری کو مکمل چارج کر کے رکھیں اور جب بھی سفر کریں تو اسے اپنے ساتھ ضرور رکھیں۔ اگر آپ برف میں پھنس جائیں گے تو انکے ذریعے مدد کے لیے کال کر سکیں گے اور جان بچانے والے امدادی کارکنان کو اپنا محل وقوع بتا سکیں گے۔
- موسم سرما کے طوفانوں کے دوران اموات اور زخمیوں کی سب سے بڑی وجہ ٹرانسپورٹیشن کے حادثات ہیں۔ گاڑی چلانے سے قبل، یقینی بنائیں کہ آپ کی گاڑی برف اور پانی کے انجماد سے پاک ہے؛ واضح حد نگاہ اچھی ڈرائیونگ کی کنجی ہے۔ اس بات کی منصوبہ بندی کریں کہ کہاں رکتا ہے، اور گاڑیوں کے درمیان زیادہ فاصلہ برقرار رکھیں۔ انتہائی چوکس رہیں اور یاد رکھیں کہ برفانی تودے چھوٹے بچوں کو چھپا سکتے ہیں۔ اپنی رفتار کو ہمیشہ سڑک اور موسمی حالات سے موافق رکھیں۔
- سڑکوں پر گاڑی چلانے والے تمام افراد کے لیے یہ نوٹ کرنا ضروری ہے کہ سنو پلوں 35 میل فی گھنٹہ تک کی رفتار سے سفر کرتے ہیں، جو کہ بہت سی صورتوں میں رفتار کی مقرر کردہ حد سے کم ہوتی ہے۔ اکثر اوقات، بین الریاستی ہائی ویز پر سنو پلوں ایک دوسرے کے شانہ بشانہ چلتے ہیں، کیونکہ یہ بیک وقت کئی لینز کو صاف کرنے کا ایک محفوظ طریقہ ہے۔
- گاڑی چلانے والے افراد اور پیدل سواروں کو یہ بات بھی ذہن میں رکھنی چاہیے کہ سنو پلوں کے ڈرائیوروں کی دیکھنے کی حد محدود ہوتی ہے، اور سنو پلوں کے بہت بڑے سائز اور بہت زیادہ وزن کی وجہ سے انہیں تیزی سے ہینڈل کرنا اور روکنا بہت مشکل ہو سکتا ہے۔ کسی پلو کے پیچھے سے برف اڑنے سے حد نگاہ بہت حد تک کم ہو سکتی ہے یا دھند کی کیفیت پیدا ہو سکتی ہے۔
- گاڑی چلانے والے افراد کو سنو پلوں کو اوور ٹیک کرنے یا ان کے قریب ہو کر گاڑی چلانے کی کوشش نہیں کرنی چاہیے۔ گاڑی چلانے کے لیے سب سے محفوظ جگہ وہ ہے جو برف ہٹانے والی گاڑیوں کے بالکل پیچھے ہو اور جہاں سڑک صاف اور نمک چھڑکا ہوا ہو۔ جب کوئی برف ہٹانے والی گاڑی یعنی سنو پلو کام کر رہی ہو تو اس سے آگے نکلنے کی کوشش ہرگز نہ کریں۔

بجلی کی بندش کے دوران محفوظ رہنے کے مشورے

- گرتی ہوئی یا لٹکتی ہوئی بجلی کی لائنوں کے ہرگز قریب نہ جائیں اور نہ ہی انہیں چھوئیں: سب تاروں کو بجلی والی اور خطرناک سمجھیں۔ بچوں اور پالتو جانوروں کو گھرے ہوئے بجلی کے تاروں سے دور رکھیں۔ کسی بھی ایسی لائن یا چیز کو ہرگز ہاتھ نہ لگائیں جو لائنوں کے ساتھ لگی ہوئی ہوں۔
- علاقے میں مرمتوں کے شیڈول جاننے کے لیے اپنی یوٹیلیٹی سے رابطہ کریں
- سروس بحال ہونے پر سرکٹ اوورلوڈ سے بچنے کے لیے لائنوں اور آلات کو بند کریں یا پلگ سے نکال دیں؛ بجلی کب بحال ہوتی ہے، اس بات کی نشاندہی کرنے کے لیے ایک لائٹ آن رہنے دیں۔
- اگر طوفان کے دوران گرمائش ختم ہو جائے، تو جن کمروں کی ضرورت نہیں ہے ان کو بند کر کے گرم رکھیں۔

بجلی کی بندش کی اطلاع دینے کے لیے کال کریں:

وسطی بڈسن: بجلی: 800-527-2714 یا گیس: 800-942-8274
Con Ed: بجلی: 800-752-6633 یا گیس: 800-752-6633
Corning Gas: 800-834-2134
Liberty Utilities (St. Lawrence Gas) Corp: 800-673-3301
National Fuel Gas: 1-800-444-3130
National Grid:

- بجلی: 800-867-5222
- لانگ آئی لینڈ (گیس) 1-800-490-0045
- Metro NYC (گیس): 1-718-643-4050
- بالائی ریاست (گیس): 1-800-892-2345

NYSEG: بجلی: 800-572-1131 یا گیس: 800-572-1121
O&R: بجلی: 877-434-4100 یا گیس: 800-533-5325
PSEG-LI: 800-490-0075
RG&E: بجلی: 800-743-1701 یا گیس: 800-743-1702

حفاظت کے متعلق مزید مفید ٹوٹکوں کے لیے www.dhSES.ny.gov/safety ملاحظہ کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)